

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

## இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1481/22 - 2007 ජනවාරි 23 ලැති අඟහරුවාදා - 2007.01.23

1481/22 ஆம் இலக்கம் - 2007 ஆம் ஆண்டு சனவரி மாதம் 23 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி I : தொகுதி (I) - பொது

அரசாங்க அறிவித்தல்கள்

ச. வ. பீ 4/ 81 (iv).

(469 ஆம் அத்தியாயமான) தாவர, விலங்கினப் பாதுகாப்புக் கட்டளைச் சட்டம்

(469 ஆம் அத்தியாயமான) தாவர, விலங்கினப் பாதுகாப்புக் கட்டளைச் சட்டத்தின் 6அ என்னும் பிரிவின் (2) ஆம் உட்பிரிவுடன் சேர்த்து வாசிக்கப்படுவதாகிய மேற்கூறப்பட்ட கட்டளைச் சட்டத்தின் 71 ஆம் பிரிவின் கீழ் சூழல் அமைச்சரினால் ஆக்கப்பட்ட ஒழுங்குவிதிகள்.

மைத்திரிபால சிறிசேன,  
சூழல் அமைச்சர்.

கொழும்பு,  
2007 சனவரி 18.

ஒழுங்குவிதிகள்

1. இவ்வொழுங்குவிதிகள் 2007 ஆம் ஆண்டின் 1 ஆம் இலக்க மணல் அப்புறப்படுத்துதல் ஒழுங்குவிதிகள் என எடுத்துக்காட்டப்படலாம்.

2. ஆளேவரும் இவ்வொழுங்குவிதிகளின் நியதிகளின்படி வழங்கப்பட்ட உரிமமொன்றின் அதிகாரத்தின்கீழ் இவ்வொழுங்குவிதிகளுக்கான அட்டவணை 1 இல் குறித்துரைக்கப்பட்ட ஏதேனும் அமைவிடத்திலிருந்து நிர்மாணத் தொழிலுக்குப் பயன்படுத்தப்படுவதற்கு மணலை அகழ்தலும் அப்புறப்படுத்துதலுமாகாது.

3. 1992 ஆம் ஆண்டின் 33 ஆம் இலக்க சரங்கங்கள் கனிப்பொருட்கள் சட்டத்தின் கீழ் தாபிக்கப்பட்ட புவிச்சரிதவியல் அளவீட்டு சரங்கங்கள் பணியகம் இவ்வொழுங்குவிதிகள் நடைமுறைக்கு வந்த இரண்டு வாரங்களுக்குள் அமைச்சரவையால் அங்கீகரிக்கப்பட்ட தேசிய மணல் கொள்கையின் அடிப்படையில், குறித்துரைக்கப்பட்ட அமைவிடங்களிலிருந்து அப்புறப்படுத்துவதற்கு நாடப்படும் ஏதேனும் மணல் தொடர்பில் விவரக்கூற்றுகளையும் தொகைகளையும் வேறு விவரங்களையும் தெளிவாகத் தரும் பிரேரணைகளை வனசீவராசிகள் பாதுகாப்புத் திணைக்களத்தின் பணிப்பாளர் தலைமையதிபதிக்குச் சமர்ப்பித்தல் வேண்டும்.

ஆயினும் 1980 ஆம் ஆண்டின் 47 ஆம் இலக்க தேசிய சூழல் சட்டத்தின் அல்லது அதன்கீழ் ஆக்கப்பட்ட ஏதேனும் ஒழுங்குவிதியின் ஏற்பாடுகளின் நியதிகளின்படி அவ்வாறு அவசியமானதெனப் புவிசரிதவியல் அளவீட்டு சுரங்கங்கள் பணியகம் கருதுகின்ற பட்சத்தில் பணியகம் அத்தகைய பிரேரணையுடன் விடயத்திற்கேற்ப சூழல் தாக்கம் பற்றிய மதிப்பீட்டு அறிக்கையொன்றை அல்லது தொடக்க நிலை சூழல் பரிசோதனை அறிக்கையொன்றைச் சமர்ப்பித்தல் வேண்டும்.

4. இவ்வொழுங்குவிதிகளின் நியதிகளின்படி மணல் அகழ்வதற்கான எல்லா விண்ணப்பங்களும் பொருளளவில் இவ்வொழுங்குவிதிகளுக்கான அட்டவணை II இல் குறித்துரைக்கப்பட்ட வடிவ அமைப்பில் தயாரிக்கப்படுதல் வேண்டும்.

5. உரிமமொன்று பொருளளவில் அட்டவணை III இல் குறித்துரைக்கப்பட்ட வடிவ அமைப்பில் புவிச்சரிதவியல் அளவீட்டு சுரங்கங்கள் பணியகத்தின் தவிசாளரால் விண்ணப்பதாரர்களுக்கு வழங்கப்படுதல் வேண்டும் என்பதுடன் உரிமம் அட்டவணை IV இல் குறித்துரைக்கப்பட்டவாறான அத்தகைய நிபந்தனைகளுக்கு அமைந்ததாதலும் வேண்டும் ; ஆயினும் சூழலைப் பேணிக்காப்பதற்கு அவ்வாறு அவசியமாயின் தவிசாளர் எவையேனும் மேலதிக நிபந்தனைகளைக் குறித்துரைக்கலாம் என்பதுடன் அவற்றுடன் இணங்கியொழுகுதல் உரிமம் பெற்றவரின் கடமையாதலும் வேண்டும்.

6. வனசீவராசிகள் பாதுகாப்புத் திணைக்களம் ஏதேனும் அதிகாரமளிக்கப்பட்ட அமைவிடத்திலிருந்து அகழப்பட்டதும் பிரித்தெடுக்கப்பட்டதுமான எல்லா மணல் தொடர்பிலும் அதன் சந்தைப் பெறுமதியின் நூற்றுவீதம் ஒன்றின் அடிப்படையில் அரசரிமைத் தொகையொன்றை அறவிடுதல் வேண்டும். அவ்வாறு அறவிடப்பட்ட அரசரிமைத் தொகை வனசீவராசிகள் பாதுகாப்புத் திணைக்களத்தில் பணிப்பாளரால் பேணப்படுவதும் தொழிற்படுத்தப்படுவதுமான வனசீவராசிகள் பாதுகாப்பு நிதியத்துக்குச் செலுத்தப்பட வேண்டும்.

7. வனசீவராசிகள் பாதுகாப்புத் திணைக்களத்தின் பணிப்பாளர் தலைமையதிபதி உரிமமொன்றைப் பெற்று அதற்கு முரணாக மணலை அகழ்கின்ற அல்லது அதனைச் சார்ந்த நிபந்தனைகளுடன் இணங்கியொழுகத் தவறுகின்ற எவரேனும் ஆளின் உரிமத்தை உடனடியாக இல்லாதொழிக்கலாம். அத்தகைய ஆள் எல்லாத் தொழிற்பாடுகளையும் உடனே நிறுத்துமாறும் இடப்பரப்புகளிலிருந்து பின்வாங்குமாறும் தேவைப்படுத்தப்படுதல் வேண்டும்.

8. இவ்வொழுங்குவிதிகளின்கீழ் வழங்கப்பட்ட உரிமமொன்றின் நியதிகளின்படி எல்லா அகழ்வுத் தொழிற்பாடுகளும் (469 ஆம் அத்தியாயமான) தாவர, விலங்கினப் பாதுகாப்புக் கட்டளைச் சட்டத்தின் ஏற்பாடுகளுக்கிணங்க மேற்கொள்ளப்படுதல் வேண்டும்.

9. இவ்வொழுங்குவிதிகளின் நோக்கங்களுக்கு "மணல்" என்பது அண்ணளவாக 0.02-2 மி. மீ விட்டமொன்றையுடையதும் பிரதானமாக படிக்கத்தைக் கொண்டதும் களிமம், காக்காய்ப்பொன், பளிங்கு மணிக்கல், துவரைமல்லி, களிமக்கல், ரியூற்றைல், இலுமணைற்று, புட்பராகம் மற்றும் அழற்பாறைப் படிக்கம் போன்ற சிறு தொகைகளிலான கனிப்பொருளை உள்ளடக்கியதுமான சிறிய துணிக்கைகள் என்று பொருள்படும்.

### அட்டவணை I

(ஒழுங்குவிதி 2)

#### மணல் அகழப்படக்கூடிய இடப்பரப்புகள்

இடப்பரப்புகள்	
1.	வெள்ளச் சமவெளி, தேசியப்பூங்கா மனம்பிட்டி
2.	பி. எஸ். குடியேற்றத்திட்டம் - அம்பன் கங்கை அருத்வெவ இடப்பரப்பில் அமைந்துள்ளது.
3.	ஏலஹர அணைக்கட்டு இடப்பரப்பு
4.	சிறீநாறு பாலத்தின் இடப்பரப்பு, திருகோணமலை
5.	கஹால்ய பல்லேகெல சரணாலயத்தின் கலாவெவ இடப்பரப்பு

**அட்டவணை II**

(ஒழுங்குவிதி 4)

**உரிமம் ஒன்றிற்கான விண்ணப்பப்படிவம்**

1.	விண்ணப்பதாரியின் பெயர் :	
2.	விண்ணப்பதாரியின் முகவரி :	
3.	விண்ணப்பதாரியின் பதவிப் பெயர்/தொழில் :	
4.	விண்ணப்பதாரியின் தேசிய அடையாள அட்டை இலக்கம் :	
5.	தொலைபேசி இலக்கம் :	
6.	எந்த இடப்பரப்பு தொடர்பில் உரிமம் தேவைப்படுத்தப்படுகின்றதோ	
	அந்த இடப்பரப்பு : (அட்டவணை I இல் குறித்துரைக்கப்பட்டவாறு)	
7.	மணல் இறக்கப்படவேண்டிய இடத்தின் பெயர் :	
8.	வேறு ஆட்கள் அகழ்தல் தொழிற்பாட்டுடன் தொடர்புபட்டிருப்பின் அத்தகைய எல்லா ஆட்களினதும் பெயர்கள் / முகவரிகள் மற்றும் தேசிய அடையாள அட்டை இலக்கங்கள்	
9.	வேறு ஏதேனும் இயைபான விவரங்கள்/ தகவல்கள்	

மேலே என்னால் கொடுக்கப்பட்ட விவரங்கள் எனது அறிவுக்கு எட்டிய வரையில் உண்மையானவையாகவும்  
சரியானவையாகவும் இருக்கின்றன இத்தால் நான் அத்தாட்சிப்படுத்துகின்றேன்.

.....  
விண்ணப்பதாரியின் ஒப்பம்

திகதி :.....

**அட்டவணை III**

(ஒழுங்குவிதி 5)

**நிருமாணத் தொழிலில் பயன்படுத்துவதற்காக மணலினை அகழ்வதற்கான விண்ணப்பப்படிவம்**

புவிச்சரிதவியல் அளவீட்டு சுரங்கங்கள் பணியகம்

**உரிமம்**

1992 ஆம் ஆண்டின் 33 ஆம் இலக்கச் சட்டத்தின்கீழ் தாபிக்கப்பட்ட புவிச்சரிதவியல் அளவீட்டு சுரங்கங்கள் பணியகத்தின்  
நியதிகளின்படி..... என்னும் முகவரியைச் சேர்ந்த திரு./ திருமதி.  
:..... என்பவர்..... தொடக்கம் ..... முடிவடையும்  
காலப்பகுதியின்போது..... என்னும் இடத்தில் மணல் அகழ்வதற்கு இத்தால் அனுமதி  
அளிக்கப்படுகின்றார். நீர் மணல் அகழ்வை மேற்கொள்கின்ற எல்லா காலப்பகுதியின்போதும் மறுபக்கத்தில்  
விதித்துரைக்கப்பட்ட நிபந்தனைகளுடன் கண்டிப்பாக இணங்கியொழுகுவதற்குத் தேவைப்படுத்தப்படுகின்றீர். அவ்வாறு  
செய்யத்தவறின் உரிமம் இரத்துச் செய்யும் விளைவை ஏற்படுத்தும்.

தவிசாளர்,  
புவிச்சரிதவியல் அளவீட்டு சுரங்கங்கள் பணியகம்.

திகதி :.....  
இடம் :.....  
இலச்சினை :.....

## அட்டவணை IV

## மணலினை அகழ்வதற்கு ஏற்புடையதான நிபந்தனைகள்

1. அனைத்து அகழ்தல் செயற்பாடும் வார இறுதி மற்றும் பொதுவிடுமுறை நாட்கள் தவிர்த்த வேறு நாட்களில் குறித்துரைக்கப்பட்ட திகதிகளில் காலையில் 7 மணிக்கும் மாலையில் 5 மணிக்கும் இடையில் மட்டும் நிறைவேற்றப்பட வேண்டும்.
2. எத்தன்மையதான இயந்திரம் எதுவும் மணல் அகழ்தலில் பயன்படுத்தப்படுதலாகாது. எல்லா மணலும் கைகளினால் அகழப்படுதல் வேண்டும் என்பதுடன் கூடைகளைப் பயன்படுத்தி பிரித்தெடுக்கப்படல் வேண்டும்.
3. வனசீவராசிகள் பாதுகாப்புத் திணைக்களத்தினால் குறித்துரைக்கப்பட்ட வீதிகள் மாத்திரம் மணல் அகழப்பட்டுக் கொண்டுவருவதற்கும் அத்தகைய இடப்பரப்பில் இருந்து அகழப்பட்டுள்ள மணலினை ஏற்றிச் செல்வதற்குமான இடப்பரப்பிற்குச் செல்வதற்குப் பயன்படுத்தப்படலாம். உரிமம் பெற்றவர் குறித்துரைக்கப்பட்ட மார்க்கத்தின் இருபக்கமும் உள்ள ஏதேனும் வீதியைப் பயன்படுத்துதலாகாது.
4. அகழ்தல் செயற்பாடுகள் அனைத்தும், வனசீவராசிகள் பாதுகாப்புத் திணைக்களம், புவிச்சரிதவியல் அளவீட்டு சுரங்கங்கள் பணியகம் அத்துடன் இயைபான பிரதேச செயலகத்தின் அலுவலர்களைக் கொண்டிருக்கின்ற குழுவொன்றின் மேற்பார்வைக்கு அமைய உரிமம் பெற்றவரால் நிறைவேற்றப்படவேண்டும்.
5. அகழ்தல் தொழிற்பாட்டுக்கு உரிமம் பெற்றவரால் தொழிலுக்கு அமர்த்தப்படுகின்ற ஆட்கள் அனைவரின் தும் பெயர்கள் புவிச்சரிதவியல் அளவீட்டுச் சுரங்கங்கள் மற்றும் இயைபான பிரதேச செயலகங்களுக்கு அறிவிக்கப்படவேண்டும். வனசீவராசிகள் பாதுகாப்புத் திணைக்களம், அத்தகைய ஆட்களிற்கு இடப்பரப்பினுள் பிரவேசிப்பதற்கான அனுமதிப்பத்திரங்களை வழங்குதல் வேண்டும். ஆளெவரும் மணல் அகழப்படவுள்ள இடப்பரப்பினுள் பிரவேசித்தலாகாது. அல்லது அத்தகைய ஆள், அத்தகைய நோக்கத்திற்காக அனுமதிப்பத்திரம் ஒன்றைத் கொண்டிராவிடின் ஏதேனும் அகழ்வுத் தொழிற்பாட்டில் தொழிலுக்கமர்த்தப்படலாகாது.
6. உரிமம் பெற்றவர், எந்த இடப்பரப்பில் மணல் அகழ்வதற்கான அதிகாரம் அளிக்கப்பட்டுள்ளதோ அந்த இடப்பரப்பை அடுத்துள்ள ஆற்றங்கரையைப் பாதுகாப்பதற்காகவும் பேணிக்காப்பதற்காகவும் புவிச்சரிதவியல் அளவீட்டுச் சுரங்கங்கள் பணியகத்தால் தாபிக்கப்படும் எல்லா நடவடிக்கை முறைகளுடனும் இணங்கியொழுகுதல் வேண்டும்.
7. அகழப்படும் எல்லா மணலும் எந்த இடத்தில் மணல் அகழப்பட்டுள்ளதோ அந்த இடத்திற்கு அப்பால் பத்து மீற்றரை விட அதிகமான இடமொன்றில் அல்லது அத்தகைய நோக்கங்களுக்கு குறித்துரைக்கப்பட்ட வனசீவராசிகள் பாதுகாப்புத் திணைக்களத்தின் அத்தகைய வேறு இடமொன்றில் களஞ்சியப்படுத்தப்படும். ஏதேனும் குறித்த நாளன்று அகழப்பட்ட மணல் மாத்திரம் அவ்வாறு களஞ்சியப்படுத்தப்படவேண்டும். வேறு எல்லா மணலும் தாவர விலங்கினப் பாதுகாப்புக் கட்டளைச் சட்டத்தின் நியதிகளின்படி வெளிப்படுத்தப்பட்ட தேசிய ஒதுக்கீட்டைக் கொண்டிருக்கின்ற இடப்பரப்பிற்கு வெளியேயுள்ள இடமொன்றில் களஞ்சியப்படுத்தப்படவேண்டும்.
8. அதிகாரமளிக்கப்பட்ட களஞ்சிய இடத்திலிருந்து மணலை அப்புறப்படுத்துதலானது 1 1/2 கியூப்ஸ் கொள்ளளவை மட்டும் கொள்ளுவதற்கான சாதன வசதி கொண்ட வாகனங்களைப் பயப்படுத்துவதன்மூலம் செய்யப்படவேண்டும்.
9. எந்தச் சந்தர்ப்பத்திலும் உரிமம் பெற்றவர் வாகனம் ஒன்றை ஆற்றங்கரைக்கு எடுத்துச் செல்வதற்கோ அல்லது ஏதேனும் வாகனத்தை ஆற்றினுள் செலுத்திச் செல்வதற்கோ அனுமதிக்கப்படலாகாது.